

उप अभियंता (स्थापत्य) संवर्गातील
अभियंत्यांच्या मुंबई महानगर प्रदेश
विकास प्राधिकरणामधील
प्रतिनियुक्तीबाबत

महाराष्ट्र शासन
सार्वजनिक बांधकाम विभाग
शासन निर्णय क्रमांक: प्रतिनि २०१८/प्र.क्र.१४८ /सेवा-२
मादाम कामा मार्ग, हुतात्मा राजगुरु चौक
मंत्रालय, मुंबई ४०० ०३२.
तारीख: २१.९.२०१८

शासन आदेश :-

प्रस्तावना -

मुंबई महानगर प्रदेश विकास प्राधिकरणाच्या माध्यमातून राज्य शासनाचे सार्वजनिक हितार्थ राबविण्यात येत असलेले मेट्रो प्रकल्प, मुंबई पारबंदर प्रकल्प आणि अन्य पायाभूत सुविधा प्रकल्प निर्धारित वेळेत यशस्वीरित्या पूर्ण करण्याच्या दृष्टीकोनातून उप अभियंता (स्थापत्य) संवर्गातील काही अभियंत्यांना मुंबई महानगर प्रदेश विकास प्राधिकरण येथे प्रतिनियुक्तीने नियुक्ती देण्याची बाब शासनाच्या विचाराधीन होती. त्यानुषंगाने पुढीलप्रमाणे आदेश देण्यात येत आहेत.

शासन आदेश -

महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ मधील कलम ४ (४) (दोन) व कलम ४ (५) मधील तरतुदीनुसार तसेच महाराष्ट्र नागरी सेवा (पदग्रहण अवधी, स्वीयेतर सेवा आणि निलंबन, बडतर्फी व सेवेतून काढून टाकणे यांच्या काळातील प्रदाने) नियम, १९८१ मधील परिशिष्ट - तीन, नियम ४० (१) (२) (३) (४) व परिशिष्ट- दोन मधील अटी व शर्ती नुसार व प्रशासकीय कारणास्तव सक्षम प्राधिकाऱ्यांच्या मान्यतेने खालील तक्त्यात दर्शविल्याप्रमाणे उप अभियंता (स्थापत्य) संवर्गातील अभियंत्यांची प्रतिनियुक्तीने पदस्थापना करण्यात येत आहे.

अ.क्र.	उप अभियंता यांचे नांव	सध्या कार्यरत असलेल्या कार्यालयाचे नांव	बदलीचे ठिकाण
१.	श्री.देवेंद्र रमेश सरोदे	उप अभियंता, इमारत घटक क्र.१, सा.बां.संकल्पचित्र मंडळ, नवी मुंबई	मुंबई महानगर प्रदेश विकास प्राधिकरण, मुंबई

अ.क्र.	उप अभियंता यांचे नांव	सध्या कार्यरत असलेल्या कार्यालयाचे नांव	बदलीचे ठिकाण
२.	श्री.पी.पी.लहाने	कृषी बांधकाम उप विभाग क्र.१५, कुर्ला, मुंबई	मुंबई महानगर प्रदेश विकास प्राधिकरण, मुंबई
३.	श्री.मुक्तार दस्तगीर शेख	उप अभियंता, दक्षता व गुण नियंत्रण मंडळ, कोकण भवन, नवी मुंबई	मुंबई महानगर प्रदेश विकास प्राधिकरण, मुंबई

२. संबंधित नियंत्रण अधिकाऱ्यांना कळविण्यात येते की, त्यांनी उपरोक्त अभियंत्यांना प्रतिनियुक्तीच्या ठिकाणी रुजू होण्याकरिता आवश्यक ती पर्यायी व्यवस्था करून तात्काळ कार्यमुक्त करावे.

३. उपरोक्त अभियंत्यांनी प्रतिनियुक्तीच्या ठिकाणी तात्काळ रुजू व्हावे. त्यांनी अनधिकृत रित्या गैरहजर राहू नये अन्यथा त्यांची अनुपस्थिती अनधिकृत गैरहजेरी म्हणून समजण्यात येईल व विनावेतन करण्यात येईल, तसेच त्यांच्या सेवेत खंड पडण्याची शक्यता देखील नाकारता येत नाही. याची जाणीव संबंधितांना करून देण्यात येत आहे. तसेच त्यांचे लक्ष शासन परिपत्रक, सामान्य प्रशासन विभाग क्र.सीडीआर-१०८२/२५६७/२८/अकरा, दिनांक ३०.८.१९८२ कडे वेधण्यात येत आहे. सदर परिपत्रकान्वये दिलेल्या सूचना लक्षात घेता, त्यांनी बदली रद्द करण्यासाठी कुठल्याही स्वरूपाची आवेदने सादर केल्यास ते शिस्तभंगविषयक कारवाईस पात्र ठरतील, याचीही नोंद घ्यावी.

४. संबंधित नियंत्रण अधिकाऱ्यांना कळविण्यात येते की, त्यांनी उपरोक्त अभियंत्यांनी पदभार स्वीकारल्याचा दिनांक शासनास कळवावा. विहीत कालावधीत संबंधित अधिकारी पदस्थापनेच्या ठिकाणी रुजू न झाल्यास, त्याबाबत शासनास त्वरित अवगत करण्यात यावे, जेणे करून संबंधितांविरुद्ध शिस्तभंगविषयक कारवाई त्वरित करणे शक्य होईल. म.ना.से. (रजा) नियम, १९८१ मधील नियम ३० (सी) नुसार बदली झालेल्या अधिकाऱ्याचा रजेचा अर्ज स्वीकारु नये/ मंजूर करु नये.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०९२१११२२२०६९१८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ.ज. कांबळे)

कार्यासन अधिकारी, महाराष्ट्र शासन

प्रत,

१. महालेखापाल, १ / २ (लेखापरीक्षा / लेखा व अनुज्ञेयता), महाराष्ट्र राज्य , मुंबई/नागपूर.
२. मुख्य अभियंता, सार्वजनिक बांधकाम प्रादेशिक विभाग, कोकण/मुंबई
३. उपमहानगर आयुक्त (प्रशासन), मुंबई महानगर प्रदेश विकास प्राधिकरण, वांद्रे (पू), मुंबई
४. संबंधित उप अभियंता यांना संबंधित मुख्य अभियंता, सा. बां. प्रादेशिक विभाग, यांच्या मार्फत.
५. खाजगी सचिव, मा. मंत्री (सा. बां.) (सार्वजनिक उपक्रम वगळून) /मा.मंत्री, सा.बां. (सार्वजनिक उपक्रम)/मा.राज्यमंत्री (सा. बां.) (सार्वजनिक उपक्रम वगळून)/मा. राज्यमंत्री (सा.बां.), (सार्वजनिक उपक्रम), मंत्रालय, मुंबई.
६. प्रधान सचिव (सा.बां.वि.)/सचिव (रस्ते/ बांधकामे) यांचे स्वीय सहायक, सार्वजनिक बांधकाम विभाग, मंत्रालय मुंबई.
७. निवडनस्ती, सार्वजनिक बांधकाम विभाग, सेवा-२.